

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrī prativādhayaṅkaraṃ śrīmadaṅṅaṅgarācāryakṛtiṣu*  
**॥ śrīmadvēṅkaṭanāthagurustōtram ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṅḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīmadvēṅkaṭanāthagurustōtram ॥

śrīmān vēṅkaṭanāthārya

iti padyākṣarakramāt |

śrīmadvēṅkaṭanāthāryastōtram vacmi satām mudē ||

śrīmadvēṅkaṭanāthadēśikamaṇi -

śśēśādribhūṣāmaṇē -

rghaṇṭāṃśaḥ kuśikātmajānvayasudhā -

sindhussudhādīdhitih |

śrīrāmānujasūrivaryakaruṇā -

samprāptavidyōtkarō -

'nantāryāhvayasōmasutsutamaṇi -

rmē sannidhattām hṛdi || 1 ||

mānātītamahāguṇaughajaladhiḥ

māyībhakaṇṭhīravaḥ

mātaṅgācalamaulimaṇḍanamaṇēḥ

mānyō mahādēśikaḥ |

magnān saṃsṛtisāgarē mitamatīn

māḍṛgjanān rakṣitum

martyākāramupēyivān guruvarō

mē sannidhattām hṛdi || 2 ||

vētaṇḍācalamaṇḍanasya varada -  
syāṅghrī sadā saṃśrayan  
tasyaivādbhutamābhirūpyamaniśaṃ  
cittē'nubhūya svayam |  
vaikuṅṭhē'pi na mē'bhilāṣa iti yaḥ  
prōcē mahādēśikaḥ  
sō'yaṃ paṇḍitamaṇḍalīparibr̥dhō  
mē sannidhattāṃ hṛdi || 3 ||

kalpantē kila yasya dēśikamaṇēḥ  
śrīsūktiratnōtkarāḥ  
sarvēśāmapī dēhināṃ bhavabhayō -  
dvignātmanāṃ muktayē |  
sō'yaṃ vēdaśirōgururyatipatē -  
ssidhāntamatyadbhutaṃ  
bhūyōbhiḥ kṛtisañcayairviśadayan  
mē sannidhattāṃ hṛdi || 4 ||

ṭaṅkādyairbahubhiḥ purāṇagurubhiḥ  
prāgēva dr̥ṣṭaṃ tataḥ  
paścāt śrīyutanāthayāmunayati -  
kṣmābhṛnmukhairvardhitam |  
sidhāntaṃ gururāḍasau bahutamai -  
ssadgranthavṛndairnijaiḥ  
saṃvṛddhaṃ kalayan kalipramathanō  
mē sannidhattāṃ hṛdi || 5 ||

nāhaṃ bōddhumalaṃ bhavāmi nigamā -  
ntāryasya divyōktiṣu  
prājñāikānubhavārhamadbhutataṃ  
divyārthasāraṃ svayam |  
kāruṇyēna sudurvacēna bharita -  
ssō'yaṃ mahādēśikaḥ  
sarvārthān svayamēva sādhu gamayan  
mē sannidhattāṃ hṛdi || 6 ||

thāsassē - ḍhaki lōpa - ṛtyaka - ikō  
yaṅ - kutsitē - ḍassidhuḥ  
jhērjhas - jhō'nta itīdṛśāni satataṃ  
sūtrāṇi saṅkrandatām |  
śrēyaḥ kiñcana nōdiyāditi dhiyā  
sūktīssuhṛdyā adāt  
yō vēdāntamahāgurussa kṛpayā  
mē sannidhattāṃ hṛdi || 7 ||

yaḥ kāruṇyanidhiryamāha bhagavān  
vēdāntasaddēśikaṃ  
yēnēdaṃ bhuvanaṃ sanāthamabhavat  
yasmai natīḥ śrēyasī |  
yasmāddivyasudhodayassamabhavat  
yasya prabhāvō'dbhutaḥ  
yasmin sarvaguṇā babhuḥ sa gururā -  
ṇmē sannidhattāṃ hṛdi || 8 ||

kanyāmāsi phaṇīndraśailaśikharā -  
laṅkāratīrthōḍuni  
prādurbhūya bhavābdhimagnajanatā -  
saṃrakṣaṇaikavratī |  
yaḥ prōvāca śatādhikān sumadhurān  
sārārtharatnākarān  
sadgranthān sa gururguṇāmṛtanidhi -  
rmē sannidhattāṃ hṛdi || 9 ||

viśvatrāṇavicakṣaṇassa bhagavān  
ghaṇṭāṃ svakīyāṃ śubhāṃ  
tōtādryāhvayadivyayōṣidudarē  
nyasyan samā dvādaśa |  
prādurbhāvya yadātmanā vibhavanā -  
mnyabdē nabhasyē nijē  
nakṣatrē jagatīṃ rarakṣa sa guru -  
rmē sannidhattāṃ hṛdi || 10 ||

tātō mē bhuvanaprasiddhamahimā  
vidyāniṣadyātmakaḥ  
yasya śrīnigamāntadēśikamaṇēḥ  
śrīsūktiratnāvalīḥ |  
ābālyānmama kaṇṭhabhūṣaṇatayā  
vinyāsthat anyādṛśaḥ  
sō'yaṃ dēśika ātmanaḥ karuṇayā  
mē sannidhattāṃ hṛdi || 11 ||

kiñcijñānamupēyuṣāmapī satām  
yasya trayīśēkharā -  
cāryasyādbhutasūktibr̥ndamanaghām  
hṛdyaṃ hi vidyōtatē |  
bhaktiṃ bhūritamām viraktimanaghām  
vijñānamuccāvacaṃ  
bibhrāṇassa mahāgururguṇanidhi -  
rmē sannidhattām hṛdi || 12 ||

kallōlā iva sāgarē guruvarē  
yasmin sadā sūktayaḥ  
prādurbhāvamanargalaṃ janijuṣām  
saubhāgyabhūmnā dadhuḥ |  
sō'yaṃ sarvakalāvihāranilayaḥ  
sarvajñacūḍāmaṇiḥ  
sarvānandanasadguṇaughajaladhi -  
rmē sannidhattām hṛdi || 13 ||

kē vā santi mahītalē'tra vipulē  
vēdāntasūrērgira -  
ssarvāssādhu vimṛśya tasya hṛdayaṃ  
gāḍhaṃ grahītuṃ kṣamāḥ |  
sō'yaṃ dēśikasārvabhauma iha mā -  
mēkaṃ kṛpāvaibhavāt  
svīyāntaḥkaraṇajñamāśu kalayan  
mē sannidhattām hṛdi || 14 ||

satyaṃ satyamahaṃ bravīmi bhuvanē  
nānyō'vatīrṇō guruḥ  
cāritraṃ paramaṃ pavitramatulā -  
ssūktīśca sandarśayan |  
ēkō'yaṃ śrutimaulidēśikamaṇiḥ  
sarvātmanā śōbhanaḥ  
sō'yaṃ sīmadaridrayā karuṇayā  
mē sannidhattāṃ hṛdi || 15 ||

rīnkāraṃ kalayanti śīdhukaṇikāṃ  
pītvā dvirēphā vanē  
sō'haṃ vēdaśirōgurōrhi phaṇitīḥ  
pīyūṣakalpā muhuḥ |  
pāyampāyamanargalaṃ viracayē  
tauryatrikaṃ catvarē  
sō'yaṃ sarvakalānidhīrguruvarō  
mē sannidhattāṃ hṛdi || 16 ||

vēdānāṃ paṭhanaṃ purāṇakathanaṃ  
smṛtyādisaṃśīlanaṃ  
sarvaṃ yasya gurōrgirāṃ paricayaīḥ  
puṣṇāti śōbhāṃ parām |  
sō'yaṃ sarvapaṭhīnadhīvilasitō  
vairāgyavārānnidhiḥ  
śrīmān vēdaśirōguruḥ pratikalaṃ  
mē sannidhattāṃ hṛdi || 17 ||

dāntiśśāntiriti dvayaṃ hi sakalai -  
 ssampādanīyō nidhiḥ  
 sō'yaṃ yasya babhau svabhāvanīyatō  
 lakṣmīśasaṅkalpataḥ |  
 vājigrīvakṛpākaṭākṣavibhavō -  
 dañcatprabhāvōjjvalaḥ  
 sō'yaṃ dēśikatallajaḥ svakṛpayā  
 mē sannidhattāṃ hṛdi || 18 ||

tātō'yaṃ tanayō'yamēṣa sahaja -  
 ssaiṣā prasūḥ patnyasau  
 kṣētraṃ māmakamētadīyanavadhi  
 prōjjṛmbhamāṇā tṛṣā |  
 sarvā mē samabhūdyadīyaphaṇiti -  
 ṣvēva prasiddhapratha -  
 ssō'yaṃ nistulavaibhavō guruvarō  
 mē sannidhattāṃ hṛdi || 19 ||

cārvākādīmadurmatāndhatamasa -  
 dhvaṃsārthamudyan raviḥ  
 śrīmadvaiṣṇavamāṇḍalīkuvalayō -  
 llāsāya bhāsvān vidhuḥ |  
 sō'yaṃ vēdaśirōgurussa bhagavā -  
 nityēvamatyādarāt  
 sarvaissādhugaṇaiḥ praśasyamahimā  
 mē sannidhattāṃ hṛdi || 20 ||

yajñē dhāturuditvarassa varadaḥ  
śrīhastisailēśvaraḥ  
svīyē vāhanamaṇḍapē paramayā  
prītyā yamāsthāpayan |  
vāraṃvāramanugraham prakāṭayan  
vidyōtatē tāḍṛśa -  
prakrātāmitavaibhavō guruvarō  
mē sannidhattāṃ hṛdi || 21 ||

vargē vaiṣṇavaśuddhasantatijuṣāṃ  
ślāghyān athānyairapi  
prājñairbhūritamaiḥ praśasya vibhavān  
granthān gariṣṭhān bahūn |  
śrīmadvājimukhasya divyakṛpayā  
nītyaṃ sṛjan nirmala -  
prajñō dēśika ēṣa dōṣavidhurō  
mē sannidhattāṃ hṛdi || 22 ||

yōgyānāmayamagraṅya iti bhū -  
vyākhyāmihēpsurjanaḥ  
yasyācāryamaṇērvīśuddhaphaṇiti -  
śvatyādaraṃ prāpnuyāt |  
sō'yaṃ śrīśatadūṣaṇīmukhamahā -  
granthāvalīkhyāpita -  
prajñāśēvadhiraḍarēṇa mahatā  
mē sannidhattāṃ hṛdi || 23 ||

mēdinyāmiha sarvataḥ prasṛmarā  
vikhyātiranyādrśī  
yasya śrīnigamāntadēśikamaṇē -  
rnityaṃ samujjṛmbhatē |  
yasyāhussakalē'pi tantranicayē  
svātantryamatyaṅkuśaṃ  
śrīmānēṣa guṇālayō guruvarō  
mē sannidhattāṃ hṛdi || 24 ||

sandēhān sakalān hatān vidadhataḥ  
pīyūṣasandēhadān  
gaṅgāpūrasadharmāṇaśśubhatamān  
divyānnibandhān bahūn |  
udghāṭya kṣitimaṇḍalaṃ nirupamaṃ  
niṣkalmaṣaṃ cādadhāt  
vēdāntāryagurūttamaḥ karuṇayā  
mē sannidhattāṃ hṛdi || 25 ||

nityārādhanapēṭikāṃ mama grhē  
dhanyāṃ vitanvaṃścīrāt  
sarvāsāmapī sampadāṃ mama kulē  
bījāyamānō mahān |  
jñānānuṣṭhitisampadā sumahitaḥ  
kaṅṭhīravō vādināṃ  
trayyantāryamahāguruśśubhamati -  
rmē sannidhattāṃ hṛdi || 26 ||

dhanyō nānya ihāsti kēvalamaham  
dhanyāgraṇīrityamum  
garvam nirvahati prasiddhamahimā  
yō dēśikō māmakam |  
sō'yam dhanyatamām dharām vidadhatī -  
ssūktīramēyāssrjan  
śrīmān vēdaśirōgururmadajuṣō  
mē sannidhattām hṛdi || 27 ||

tāmyadbhirbahudhā janaiḥ parivṛtē  
bhūmaṅḍalē'sminnaham  
yasyānugrahapātratāmanitara -  
prāpyāmiha prāpnuvan |  
santuṣṭassatataṃ praphullahṛdayō  
duḥkhōktivaidēśikō  
vartēḥ sō'yamamēyadhīrguruvarō  
mē sannidhattām hṛdi || 28 ||

sadvṛndaissaha nityavāsarasikaṃ  
saṅkhyātigairbhāvukaiḥ  
saṃśrāvyōktiparamparaṃ ca kṛpayā  
yō mām vyadhāddēśikaḥ |  
sō'yam drāviḍasaṃskṛtādisakala -  
brāhmīṣu kūlaṅkaṣa -  
prajñō vēdaśirōgururmadhuravāk  
mē sannidhattām hṛdi || 29 ||

dāridryaṃ kṣapayan yaśō viśadayan  
vijñānamujjṛmbhayan  
ācāraṃ paripōṣayan śubhamatiṃ  
sarvatra saṃvardhayan |  
bhaktiṃ mēdurayan harau kimadhikaiḥ  
sarvān guṇān jṛmbhayan  
śrīmadvēdaśīrōgururmahitavāk  
mē sannidhattāṃ hṛdi || 30 ||

hṛdyairnityamavadyagandhavidhurai -  
ruccāvacaIRMāmaka -  
granthairbhūmimimāṃ sadā surabhayan  
vēdāntasūrirguruḥ |  
pūrvācāryasaduktiratnasatatā -  
svādaikasaktāśayaṃ  
kurvanmāṃ kamanīyadivyaavapuṣā  
mē sannidhattāṃ hṛdi || 31 ||

divyākārajitasmaraḥ sukavitā -  
cāturyalīlāgṛhaṃ  
śuddhānuṣṭhitikēlisadma bhagava -  
dbhaktyākarō'tyadbhutaḥ |  
sandigdhārthavinirṇayēṣu catura -  
ssarvārthasiddhyādikā -  
nēkagranthakṛdēṣa dēśikamaṇi -  
rmē sannidhattāṃ hṛdi || 32 ||

*itthaṃ vādibhayaṅkara -*

*vaṃśīyāṅṅaṅgarāryasaṅkalitam |*

*śrīmadvēṅkaṭanātha -*

*stōtraṃ paṭhatāṃ samṛddhirakhilā syāt || 33 ||*

*|| iti śrīmadvēṅkaṭanāthagurustōtraṃ samāptam ||*